

रिट याचिका क्र. 8523/2023 श्री.महादेव श्रीरंग गांगर्डे
व इतर विरुद्ध महाराष्ट्र शासन व इतर अत्युत्कृष्ट
कामाबद्दल आगाऊ वेतनवाढ मिळणेबाबत मा.उच्च
न्यायालयाचे निकालपत्राबाबत..

जिल्हा परिषद अहमदनगर
शिक्षण विभाग (प्राथमिक)
जिल्हा परिषद आदेश क्र.कार्या-1/पीई-2/ 445 /2023
अहमदनगर दि. 12 / 12 /2023

- वाचा - 1.मा.उच्च न्यायालय मुंबई खंडपीठ, औरंगाबाद यांचेकडील रिट याचिका क्र.8523/2023
चे निकालपत्र दिनांक. 14/09/2023
2.ग्राम विकास विभाग, महाराष्ट्र शासन, शासन निर्णय क्र.डिएसआर-2489/सीआर-288/18
दिनांक. 20 जुन, 1989
3.वित्त विभाग, महाराष्ट्र शासन, शासन निर्णय क्र.वेपुर-1209/प्र.क्र 20/सेवा-9,
दिनांक. 27 फेब्रुवारी, 2009
4.सामान्य प्रशासन विभाग, महाराष्ट्र शासन, परिपत्रक क्र.आवेवा-1009/प्र.क्र 87/09/आठ,
दिनांक. 03/07/2009
5.सामान्य प्रशासन विभाग, महाराष्ट्र शासन, शासन निर्णय क्र.आवेवा-2009/प्र.क्र.46/का-8,
दिनांक. 24 ऑगस्ट, 2017
6.ग्रामविकास विभाग, महाराष्ट्र शासन, शासन पत्र क्र.डिएसआर-2020/प्र.क्र.05/आस्था-5,
दिनांक. 20 जानेवारी, 2020
7.महाराष्ट्र शासन, सामान्य प्रशासन विभाग, शासन निर्णय क्र.न्यायाप्र-2521/प्र.क्र.35/का-8,
दिनांक. 15 डिसेंबर, 2022

मा.उच्च न्यायालय मुंबई खंडपीठ, औरंगाबाद यांचेकडील रिट याचिका क्र.8523/2023 अन्वये श्री.महादेव श्रीरंग गांगर्डे व इतर 16 शिक्षक संवर्गीय कर्मचार्यांनी सन-2009 ते सन 2017 या कालावधीत अतिउत्कृष्ट गोपनिय अहवालाचे आधारावर आगाऊ वेतनवाढ मिळणेबाबत दाखल केलेल्या याचिकेचे अनुषंगाने मा.न्यायालयाने दिनांक 14/09/2023 चे निकालपत्राद्वारे जिल्हा परिषदेने याचिकाधारक दि. 31/10/1989 च्या शासननिर्णयान्वये आगावु वेतनवाढीसाठी पात्र आढळले तर त्यांना 08 आठवड्यात कायदेशिर देय रक्कम दिली जाईल किंवा याचिकाधारक अपात्र आढळून आल्यास प्रतिकूल परिस्थितीचा विचार करून तर्कसंगत आदेश पारित केला जाईल असे निर्देशित केलेले आहे.

विषयांकित प्रकरणी ग्राम विकास विभाग, महाराष्ट्र शासन, मंत्रालय, मुंबई यांचेकडील दि.20 जुन, 1989 चे शासन निर्णयानुसार जिल्हा परिषद कर्मचार्यांना दि.01 ऑक्टोबर, 1982 पासून 03 वर्षांचे गोपनिय अहवाल अतिउत्कृष्ट असतील तर 01 वेतनवाढ व 5 वर्षांचे गोपनिय अहवाल अतिउत्कृष्ट असेल तर 02 वेतनवाढ संबधीत श्रेणीतील कर्मचारी यांचे विहीत संख्येच्या 2 टक्के मर्यादेत मंजूर करण्याची तरतुद होती. करिता उक्त शासन निर्णयातील तरतुदीनुसार जिल्हा परिषद अधिनस्त कर्मचार्यांना सन 2008 अखेर आगाऊ वेतनवाढ देण्यात आलेल्या आहेत.

महाराष्ट्र शासन, सामान्य प्रशासन विभाग, मंत्रालय, मुंबई यांचेकडील दि. 03/07/2009 चे परिपत्रकान्वये दि.01 ऑक्टोबर, 2006, दि.01 ऑक्टोबर, 2007 व दि.01 ऑक्टोबर, 2008 रोजी देय होणाऱ्या आगाऊ वेतनवाढी ज्या कर्मचार्यांना मंजूर करण्यात आल्या असतील अशा कर्मचार्यांची वेतननिश्चिती तात्पुरत्या स्वरूपात आगाऊ वेतनवाढी शिवाय करण्यात यावी. त्यानंतर आगाऊ वेतनवाढी संदर्भातील शासनाचे अंतिम आदेश प्राप्त झालेनंतर ते विचारात घेऊन वरील कर्मचार्यांची वेतननिश्चिती पुन्हा सुधारीत करण्यात यावी असे निर्देश देण्यात आलेले आहेत.

महाराष्ट्र शासन, सामान्य प्रशासन विभाग, मंत्रालय, मुंबई यांचेकडील दि. 24/08/2017 चे शासन निर्णयान्वये राज्य वेतन सुधारणा समिती 2008 यांनी शासनास सादर केलेल्या अहवालातील परीच्छेद 3.24 मध्ये केलेल्या शिफारशीच्या अनुषंगाने तसेच शासन सामान्य प्रशासन विभागाकडील दिनांक 03/07/2009 चे परिपत्रकाचे "सहाय्य वेतन आयोगानुसार सुधारीत वेतनश्रेणी अनुज्ञेय झाल्याच्या कालावधीत (दि.01/10/2006 ते दि. 01/10/2015) आगाऊ वेतनवाढीचा लाभ देण्यात येऊ नये" असे स्पष्ट नमुद करण्यात आले आहे. तसेच महाराष्ट्र शासन, ग्रामविकास विभाग, मंत्रालय, मुंबई यांचेकडील दि. 20 जानेवारी, 2020 चे पत्रान्वये सामान्य प्रशासन विभागाकडील दि. 24/08/2017 चा शासन निर्णय जिल्हा परिषद कर्मचार्यांना लागू आहे असे कळविण्यात आलेले आहे.

वरील शासन निर्णयाचे अनुषंगाने जिल्हा परिषद कर्मचाऱ्यांची सहाव्या वेतन आयोगातील वेतननिश्चिती सन 2006 ते 2008 मधील मंजूर झालेल्या आगाऊ वेतनवाढी शिवाय करणेत आलेली होती. तसेच सहाव्या वेतन आयोगाच्या शिफारशीनुसार जिल्हा परिषदेकडील कर्मचाऱ्यांना सन 2009 ते 2017 या कालावधीत आगाऊ वेतनवाढी देण्यात आलेल्या नाहीत.

महाराष्ट्र शासन, सामान्य प्रशासन विभाग, मंत्रालय, मुंबई यांचेकडील दि. 15/12/2022 चे शासननिर्णयान्वये मा.उच्च न्यायालयाचे न्यायनिर्णयास अनुसरून अतिउत्कृष्ट कामाबद्दल दि.01/10/2006 ते दि. 01/10/2008 मधील आगाऊ वेतनवाढीची वसुली करण्यात आलेली असेल अथवा लाभ दिलेला नसेल अशा प्रकरणी आगाऊ वेतनवाढीची रक्कम अदा करणेबाबत निर्देशित केलेले आहे. करिता सदरील वेतनवाढीचा लाभ देतांना ज्यांना 01/01/2006 रोजी सहावा वेतन आयोगाची वेतननिश्चिती करतांना प्रथमतः आगाऊ वेतनवाढीचा लाभ दिला मात्र दि.03/07/2009 चे शासनपरित्रकानुसार काढून घेतला व सदरील लाभाचे रक्कमेची वसुली केली ती त्यांना ठोक स्वरूपात द्यावयाची व ज्यांना 01/01/2006 रोजी सहावा वेतन आयोगाची वेतननिश्चिती करतांना दि.03/07/2009 चे शासन परित्रकानुसार लाभ दिलेला नाही त्यांना आगाऊ वेतनवाढीचा लाभ द्यावा. मात्र सदरील कार्यवाही करतांना दिनांक 03/07/2009 नुसार सहाव्या वेतन आयोगातील सुधारित वेतननिश्चितीमध्ये बदल होणार नसुन तो अंतिम राहील असे नमुद केलेले आहे.

परिणामी सन-2009 ते 2017 या कालावधीमध्ये अतिउत्कृष्ट गोपनिय अहवालाचे आधारावर आगाऊ वेतनवाढ देणेबाबत तरतुद केलेली नाही. त्यामुळे मा.उच्च न्यायालय मुंबई खंडपीठ, औरंगाबाद यांचेकडील रिट याचिकेचे अनुषंगाने संबंधित याचिकाधारक श्री.महादेव श्रीरंग गांगर्डे व इतर जिल्हा परिषद शिक्षक संवर्गीय कर्मचारी यांना सन-2009 ते सन 2017 या कालावधीत अतिउत्कृष्ट गोपनिय अहवालाचे आधारावर आगाऊ वेतनवाढ देणे संयुक्तिक नाही.

सदरचा आदेश अहमदनगर जिल्हा परिषदेच्या www.nagarzp.gov.in या संकेतस्थळावर उपलब्ध असुन त्याचा संकेतांक क्रमांक 20231212160147 असा आहे.

(आशिष येरेकर भा.प्र.से.)

मुख्य कार्यकारी अधिकारी

जिल्हा परिषद अहमदनगर

प्रति,

श्री.महादेव श्रीरंग गांगर्डे व इतर
जिल्हा परिषद शिक्षक संवर्गीय कर्मचारी,
जि.अहमदनगर

द्वारा व प्रत - गट शिक्षणाधिकारी, पंचायत समिती -----